

स्वर्णजयंती ग्रामस्वरोजगार योजने अंतर्गत
विभागीय व जिल्हास्तरीय विक्री प्रदर्शने
आयोजित करण्यासाठी निधीचे वितरण
करण्याबाबत.

महाराष्ट्र शासन
ग्राम विकास विभाग
शासन निर्णय क्र. अर्थसं-२०१४/प्र.क्र. ९०/योजना-१
मंत्रालय, मुंबई - ४०० ०३२
तारीख: - २७ नोव्हेंबर, २०१४

वाचा : १. शासन निर्णय, ग्राम विकास व जलसंधारण विभाग क्र. पणन-२००८/प्र.क्र.७३८/
योजना-१, दिनांक २७ फेब्रुवारी, २००९

शासन निर्णय :-

शासन निर्णय, ग्राम विकास व जलसंधारण विभाग, क्रमांक : पणन - २००८/प्र.क्र.७३८/योजना-१, दिनांक २७ फेब्रुवारी, २००९ अन्वये स्वयंसहाय्यता बचत गटांच्या उत्पादित मालाच्या विक्रीसाठी महालक्ष्मी सरसच्या धर्तीवर स्वयंसहाय्यता बचत गटाच्या उत्पादित मालाची विक्री व प्रदर्शनासाठी विभागीय व जिल्हास्तरीय विक्री प्रदर्शने आयोजित करण्याचा निर्णय घेण्यात आलेला आहे. त्यानुसार विभागस्तरीय प्रदर्शनाकरीता प्रत्येकी रु. २५.०० लक्ष व जिल्हास्तरीय प्रदर्शनाकरीता प्रत्येकी रु. १०.०० लक्ष, त्याचप्रमाणे राज्यस्तरावर दरवर्षी आयोजित करण्यात येणाऱ्या महालक्ष्मी सरस प्रदर्शनासाठी रु.५०.०० लक्ष इतके अर्थसहाय्य देण्याचा निर्णय घेण्यात आलेला आहे. या सर्व प्रदर्शनाकरीता प्रतिवर्षी रु. ५३०.०० लक्ष इतक्या निधीची आवश्यकता असते. सन २०१४-१५ या आर्थिक वर्षात उक्त प्रदर्शनाकरीता व कायमस्वरूपी तालुका विक्री केंद्राच्या उभारणी करीता रु. ७००.०० लक्ष इतका निधी अर्थसंकल्पीत करण्यात आलेला आहे. त्यापैकी रु. ४२०.०० लक्ष (अक्षरी रुपये चारशे वीस लक्ष मात्र) इतका निधी या प्रदर्शनाकरीता वितरीत करण्यास वित्त विभागाकडून मंजूरी देण्यात आलेली आहे.

२. सबब सन २०१४-१५ या आर्थिक वर्षात विभागीय व जिल्हास्तरावरील विक्री प्रदर्शने आयोजित करण्यासाठी व राज्यस्तरावर महालक्ष्मी सरस प्रदर्शन आयोजित करण्यासाठी सोबतच्या विवरणपत्र “अ” मध्ये दर्शविल्याप्रमाणे संबंधित विभाग व जिल्हा यांना एकूण रु. ४२०.०० लक्ष (अक्षरी रुपये चारशे वीस लक्ष मात्र) इतका निधी खर्च करण्यासाठी अर्थसंकल्पीय वितरण प्रणाली (BDS) द्वारा वितरीत करण्यात येत आहे.

३. विवरणपत्र “अ” मध्ये नमूद नसलेल्या उर्वरित नाशिक, सांगली, परभणी, हिंगोली, नांदेड, अमरावती, बुलढाणा, वाशिम, नागपूर, भंडारा व गोंदिया या ११ जिल्ह्यातील विक्री प्रदर्शनाचा कालावधी विचारात घेऊन या जिल्ह्यांना वित्त विभागाकडून उर्वरित निधी प्राप्त झाल्यानंतर जिल्हास्तरीय विक्री प्रदर्शनाकरीता निधी स्वतंत्रपणे वितरीत करण्यात येईल.

४. विभागीय प्रदर्शनांसाठी असलेल्या रकमा संबंधित उप आयुक्त (आस्था) यांचेकडे तर महालक्ष्मी सरस व जिल्हा विक्री प्रदर्शनांसाठी असलेल्या रकमा संबंधित मुख्य कार्यकारी अधिकारी, जिल्हा परिषद यांचेकडे आहरण व संवितरण अधिकारी म्हणून सुपूर्द करण्यात येत आहेत. महालक्ष्मी सरस व जिल्हा विक्री प्रदर्शनांसाठीच्या रकमा संबंधित जिल्हा ग्रामीण विकास यंत्रणांना अदा करण्याचे

अधिकार मुख्य कार्यकारी अधिकारी, जिल्हा परिषद यांना प्रदान करण्यात येत असून त्यांनी संबंधित जिल्हा ग्रामीण विकास यंत्रणेस निधी प्रदान करण्याची कार्यवाही करावी.

५. सदरचा खर्च सोबतच्या विवरण पत्रात स्वतंत्रपणे दर्शविल्यानुसार ग्राम विकास व जलसंधारण विभाग “मागणी क्रमांक एल-३, २५०१-ग्रामीण विकासासाठी विशेष कार्यक्रम, १०१-स्वर्ण जयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्र बांधणे (२५०१ १९९३) ३१- (सहायक अनुदाने)” या लेखाशिर्षाखाली खर्ची टाकावा व सन २०१४-१५ च्या मंजूर अर्थसंकल्पीय तरतूदीतून भागविण्यात यावा.

६. हे अनुदान ज्या प्रयोजनाकरीता मंजूर करण्यात आलेले आहे. त्याच प्रयोजनाकरीता खर्च करण्यात यावे अन्यथा ही वित्तीय अनियमितता समजण्यात येईल याची अंमलबजावणी करणाऱ्या अधिकाऱ्यांनी नोंद घ्यावी. तसेच संदर्भाधिन दिनांक २७/२/२००९ च्या शासन निर्णयातील कार्यपद्धतीचे पालन करावे.

७. या शासन निर्णयान्वये मंजूर केलेल्या अनुदानाबाबत प्रकल्प संचालक यांनी उपयोगिता प्रमाणपत्र योजना-१ कार्यासनास सादर करावी. तसेच पुढील माहिती त्वरीत लेखाधिकारी, कार्यासन योजना-२, ग्राम विकास व जलसंधारण विभाग यांचेकडे पाठवावी. (१) मंजूर केलेली रक्कम, (२) कोषागारातून काढलेली रक्कम, (३) रक्कम काढल्याचा प्रमाणक क्रमांक व दिनांक.

८. सदर शासन निर्णय नियोजन विभागाच्या सहमतीने अनौपचारिक संदर्भ क्रमांक ३२८/का-१४१४ दिनांक १७.१०.२०१४ अन्वये व वित्त विभागाच्या सहमतीने अनौपचारिक संदर्भ क्रमांक ५६७/२०१४/व्यय-१५ दिनांक १९.११.२०१४ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४११२६१३३०१९२९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(किशोर गायकर)

कक्ष अधिकारी, महाराष्ट्र शासन

प्रत,

- १) महालेखापाल (ले व अ) (ले.प.), महाराष्ट्र -१ मुंबई/ महाराष्ट्र - नागपूर
- २) संचालक, लेखा व कोषागारे, मुंबई
- ३) अधिदान व लेखा अधिकारी मुंबई
- ४) जिल्हा कोषागार अधिकारी/उप कोषागार अधिकारी, (सर्व)
- ५) विभागीय आयुक्त, (सर्व)
- ६) मुख्य कार्यकारी अधिकारी, जिल्हा परिषद तथा अध्यक्ष जिल्हा ग्रामीण विकास यंत्रणा, (सर्व)
- ७) प्रकल्प संचालक, जिल्हा ग्रामीण विकास यंत्रणा, (सर्व)
- ८) अवर सचिव, कार्यासन योजना-३/योजना-७/वित्त-१
- ९) लेखाधिकारी, कार्यासन - योजना-२
- १०) निवड नस्ती, योजना-१ कार्यासन

विवरणपत्र अ

शासन निर्णय ग्राम विकास व जलसंधारण विभाग क्रमांक:अर्थसं २०१४/प्र.क्र.९०/ योजना-१,
दिनांक :- २७ नोव्हेंबर, २०१४ चे सहपत्र

स्वर्णजयंती ग्राम स्वरोजगार योजनेअंतर्गत महालक्ष्मी सरस २०१४-१५ व
विभागीय/जिल्हास्तरीय विक्री प्रदर्शने आयोजित करण्याकरीता निधी वितरण रक्कम रु.४२०.०० लक्ष
(अक्षरी चारशे वीस लक्ष मात्र).

(रुपये लाखात)

| अ.क्र. | विभाग/जिल्हा | “मागणी क्रमांक एल-३, २५०१-ग्रामीण विकासासाठी विशेष कार्यक्रम, १०१-स्वर्ण जयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्र बांधणे (२५०१ १९९३) ३१-(सहायक अनुदाने) ” | | | |
|--------|------------------------|---|---|--|---------------|
| | | विभागस्तरावरील विक्री प्रदर्शनाकरीता अर्थसहाय्य रुपये | जिल्हास्तरावरील विक्री प्रदर्शनाकरीता अर्थसहाय्य रुपये | महालक्ष्मी सरस २०१४-१५ करीता अर्थसहाय्य रुपये | एकूण रुपये |
| १ | २ | ३ | ४ | ५ | ६ |
| १ | कोकण विभाग | २५.०० | ०.०० | ०.०० | २५.०० |
| २ | ठाणे | ०.०० | १०.०० | ५०.०० | ६०.०० |
| ३ | रायगड | ०.०० | १०.०० | ०.०० | १०.०० |
| ४ | रत्नागिरी | ०.०० | १०.०० | ०.०० | १०.०० |
| ५ | सिंधुदुर्ग | ०.०० | १०.०० | ०.०० | १०.०० |
| ६ | नाशिक विभाग/ जिल्हा | २५.०० | ००.०० | ०.०० | २५.०० |
| ७ | धुळे | ०.०० | १०.०० | ०.०० | १०.०० |
| ८ | नंदुरबार | ०.०० | १०.०० | ०.०० | १०.०० |
| ९ | जळगाव | ०.०० | १०.०० | ०.०० | १०.०० |
| १० | अहमदनगर | ०.०० | १०.०० | ०.०० | १०.०० |
| ११ | पुणे विभाग/ जिल्हा | २५.०० | १०.०० | ०.०० | ३५.०० |
| १२ | सातारा | ०.०० | १०.०० | ०.०० | १०.०० |
| १३ | सांगली | ०.०० | ००.०० | ०.०० | ००.०० |
| १४ | सोलापूर | ०.०० | १०.०० | ०.०० | १०.०० |
| १५ | कोल्हापूर | ०.०० | १०.०० | ०.०० | १०.०० |

| अ.क्र. | विभाग/जिल्हा | “मागणी क्रमांक एल-३, २५०१-ग्रामीण विकासासाठी विशेष कार्यक्रम, १०१-स्वर्ण जयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्र बांधणे (२५०१ १९९३) ३१-(सहायक अनुदाने) ” | | | |
|--------|--------------------------|--|--------|-------|--------|
| १६ | औरंगाबादविभाग/ जिल्हा | २५.०० | १०.०० | ०.०० | ३५.०० |
| १७ | जालना | ०.०० | १०.०० | ०.०० | १०.०० |
| १८ | परभणी | ०.०० | ००.०० | ०.०० | ००.०० |
| १९ | हिंगोली | ०.०० | ००.०० | ०.०० | ००.०० |
| २० | बीड | ०.०० | १०.०० | ०.०० | १०.०० |
| २१ | नांदेड | ०.०० | ००.०० | ०.०० | ००.०० |
| २२ | उस्मानाबाद | ०.०० | १०.०० | ०.०० | १०.०० |
| २३ | लातूर | ०.०० | १०.०० | ०.०० | १०.०० |
| २४ | अमरावती विभाग/जिल्हा | २५.०० | ००.०० | ०.०० | २५.०० |
| २५ | बुलढाणा | ०.०० | ००.०० | ०.०० | ००.०० |
| २६ | अकोला | ०.०० | १०.०० | ०.०० | १०.०० |
| २७ | वाशिम | ०.०० | ००.०० | ०.०० | ००.०० |
| २८ | यवतमाळ | ०.०० | १०.०० | ०.०० | १०.०० |
| २९ | नागपूर विभाग/जिल्हा | २५.०० | ००.०० | ०.०० | २५.०० |
| ३० | भंडारा | ०.०० | ००.०० | ०.०० | ००.०० |
| ३१ | वर्धा | ०.०० | १०.०० | ०.०० | १०.०० |
| ३२ | गोंदिया | ०.०० | ००.०० | ०.०० | ००.०० |
| ३३ | चंद्रपूर | ०.०० | १०.०० | ०.०० | १०.०० |
| ३४ | गडचिरोली | ०.०० | १०.०० | ०.०० | १०.०० |
| एकूण | | १५०.०० | २२०.०० | ५०.०० | ४२०.०० |

(किशोर गायकर)
कक्ष अधिकारी, महाराष्ट्र शासन